

Il-ħuta-ġebbla

Il-ħuta-ġebbla ċassa
 ċassa blata mal-blat ta' oċean midbiel
 tistenna ċkala gamblu ċkala
 u darba fill l-iskorfnu l-kbir isinn il-qrun
 u l-oċean midbiel
 jonfoħ u jaqla' l-hama
 u jibqa' dak li kien
 ċkala ċkala gamblu
 u darba fill l-iskorfnu l-kbir
 u jerga' ċkala ċkala gamblu ċkala

toħlom il-ħuta-ġebbla
 tistenna t-terremot il-kbir
 li jheżżeż l-oċean mill-qiegh
 u ma jħallihx midbiel

xi darba

u darba tfaqqa' s-sajjeta fil-bnazzi
 jibda l-orgaźmu mdemmi
 l-eternità ta' l-ilma qieghed jifga kollox
 alka mdennsa toħnoq il-grizmejn
 dudu kankru jfaqqas taħt il-gilda
 gamblu ġuda ngassa taħraq f' ruhek
 tinsilet tegħreq fl-arja tikwi xemx
 tistira f'kaxxa silġ

froxna msadda tghawwar gol-ġewwieni
 blata dinja ġgant jitmattar
 tishaq ħuta-ġebbla ċassa
 ċassa blata mal-blat ta' oċean li darba kien.

Sabiha kull ċaqliqa li ma ċcaqlaq

xejn.

Karmenu Azzopardi

L-istazzjon

~~Ara ġejja l-ferrovija,
 min jaf meta? min jaf kif?
 Tasal, titlaq, donna berqa
 li tinfena mat-twelid.
 Impustat-ġo-ġlobu-jredda
 diqa, mard, ġenn, garr u ġlied.
 Li kont tlift il-ferrovija,
 li kont taf fejn-ser tintemm,
 jekk il-vojt qatt ma jimtela
 żgur kont tiċhad dan id-demm.
 Ara ġejja l-ferrovija,
 min jaf meta? min jaf kif?~~

Marcel Zammit Marmara